

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/280

दिनांक - 16/09/2017

प्रेस विज्ञप्ति

एनसीएल युवा फुटबॉल प्रतियोगिता का शुभारंभ

अंडर-17 फुटबॉल विश्व कप के प्रति जागरूकता बढ़ाने हेतु एनसीएल की मुहिम

आगामी अक्टूबर में भारत में आयोजित होने वाले अंडर-17 फुटबॉल विश्व कप के मद्देनजर फुटबॉल को बढ़ावा देने हेतु नॉर्दर्न कोलफील्ड्स लिमिटेड (एनसीएल) की युवा फुटबॉल प्रतियोगिता शुक्रवार को शुरू हुई। प्रतियोगिता का आयोजन कंपनी के निगमित सामाजिक दायित्व (सीएसआर) कार्यक्रम के तहत किया जा रहा है। एनसीएल के महाप्रबंधक (सीएसआर) श्री एस०के० झा ने बतौर मुख्य अतिथि करैला गांव के शासकीय विद्यालय परिसर में प्रतियोगिता का उद्घाटन किया। एनसीएल के महाप्रबंधक (कार्मिक/कल्याण) श्री टी०बी० राजू और महाप्रबंधक (सिविल/सीएसआर) श्री बिकुल बोरठाकुर बतौर विशिष्ट अतिथि उद्घाटन कार्यक्रम में उपस्थित थे।

उद्घाटन कार्यक्रम को संबोधित करते हुए श्री एस०के० झा ने कहा कि एनसीएल अपने सीएसआर कार्यक्रम के तहत स्थानीय ग्रामीण क्षेत्रों में खेल प्रतिभाओं को अपनी खेल प्रतिभा दिखाने का मंच देने के लिए साल भर विभिन्न खेल प्रतियोगिताएं आयोजित करती हैं। इस प्रतियोगिता का आयोजन एनसीएल के इन प्रयासों का हिस्सा है। साथ ही, उन्होंने उम्मीद जताई कि प्रतियोगिता में भाग लेने वाले खिलाड़ी अपने खेल से अपने गांव एवं क्षेत्र का नाम रोशन करेंगे।

आगामी 24 सितंबर तक चलने वाली 10 दिवसीय प्रतियोगिता ग्रामीण एवं शहरी दो वर्गों में खेली जाएगी। प्रतियोगिता का उद्घाटन मैच शुक्रवार को ग्रामीण वर्ग में करैला और बरमानी गांवों की टीमों के बीच खेला गया, जिसमें मेजबान करैला की टीम ने 2-0 से जीत दर्ज की। प्रतियोगिता का दूसरा मैच पिपरा और बिरकुनिया गांवों की टीमों के बीच खेला गया, जिसमें पिपरा की टीम ने 4-1 से एकतरफा जीत हासिल की।

प्रतियोगिता के ग्रामीण वर्ग के सभी मैच करैला गांव में और शहरी वर्ग के सभी मैच सिंगरौली स्टेडियम, सिंगरौली में खेले जाएंगे। प्रतियोगिता नॉक आउट आधार पर खेली जाएगी। दोनों वर्गों के फाइनल मैच 24 सितंबर को सिंगरौली स्टेडियम में खेले जाएंगे।

शहरी वर्ग में सिंगरौली क्लब, कोयलांचल क्लब निगाही, बॉयस क्लब सिंगरौली, अनपरा स्पोर्टिंग क्लब, अमलोरी फुटबॉल क्लब, बार्सिलोना क्लब बैढ़न, जयंत फुटबॉल क्लब, सीडब्ल्यूएस, शासकीय उच्चतर माध्यमिक विद्यालय पंजरेह, मढौली-ए और मढौली-बी सहित कुल 12 टीमों में भाग ले रही हैं। ग्रामीण वर्ग में आदर्श क्लब खुटार, बिरकुनिया, करैला, कसर, पिपरा, चुरकी, सराय राजा, बरमानी, नौढ़िया, गोरबी, एच0 एस0 पौडी बरगवां, खिरवा-ए और खिरवा-बी सहित कुल 13 टीमों प्रतियोगिता में भाग ले रही हैं।

ग्रामीण क्षेत्रों में फुटबॉल का प्रचलन बढ़ाने हेतु प्रतियोगिता के ग्रामीण संस्करण में प्रवेश अभी भी खुला रखा गया है। प्रतियोगिता में भाग लेने हेतु ग्रामीण टीमों एनसीएल मुख्यालय के सीएसआर विभाग में सहायक प्रबंधक (सामुदायिक विकास) श्री राहुल अंधवाल (मोबाइल नं. 9406905100), वरीय खेल पर्यवेक्षक श्री एम0डी0 कीर्ति (मोबाइल नं. 9425178383) एवं खेल पर्यवेक्षक श्री रामानंद सिंह (मोबाइल नं. 9425178863) से संपर्क कर अपनी टीम का पंजीकरण करा सकती हैं। ग्रामीण टीमों को अपने गांव के सरपंच के माध्यम से ही प्रवेश मिलेगा।

एनसीएल की होल्डिंग कंपनी कोल इंडिया लिमिटेड (सीआईएल) अंडर-17 फीफा फुटबॉल विश्व कप की स्पांशर (प्रायोजक) है। इस नाते कोल इंडिया की सभी अनुषंगी कंपनियां अपने-अपने कार्यक्षेत्रों में विभिन्न माध्यमों से फुटबॉल को बढ़ावा दे रही हैं। इसी क्रम में एनसीएल इस प्रतियोगिता का आयोजन कर रही है।

जनसंपर्क अधिकारी